

IL-BANK EWROPEW TAL-INVESTIMENT

Sejha għall-Proposti – L-Istitut tal-Bank Ewropew tal-Investment jipproponi tliet skemi godda ta' għajnuna finanzjarja tal-EIBURS fi hdan il-Programm tal-Għarfien tiegħu

(2012/C 162/10)

L-Istitut tal-Bank Ewropew tal-Investment jamministra l-biċċa l-kbira tar-relazzjonijiet istituzzjonali tiegħu mal-universitajiet permezz tal-Programm tal-Għarfien tiegħu, li jikkonsisti fi tliet programmi differenti:

- **EIBURS (EIB University Research Sponsorship Programme)**, il-Programm ta' Għajnuna Finanzjarja tal-BEI għar-Riċerka Universitarja,
- **STAREBEI (STAgés de REcherche BEI)**, programm li jifinanzja lir-riċerkaturi żgħażaġh li jaħdmu fuq proġetti kongunti tal-BEI u Universitajiet, u
- **Netwerks ta' Universitajiet BEI**, li huwa mekkanizmu ta' kooperazzjoni għal netwerks tal-universitajiet li jkollhom karatteristiċi ta' rilevanza partikolari li jappoġġjaw l-għanijiet tal-Grupp tal-BEI.

EIBURS jipprovdi għotjiet lil ċentri ta' riċerka universitarji li jaħdmu fuq suġġetti u temi ta' riċerka li huma ta' interess kbir għall-Bank. L-iskemi ta' għajnuna finanzjarja tal-BEI, li jammontaw sa EUR 100 000 fis-sena għal perjodu ta' 3 snin, jingħataw permezz ta' proċess kompetittiv lil dipartimenti universitarji jew ċentri ta' riċerka interessati, li jkunu assoċjati ma' universitajiet fl-UE, fil-pajjiżi aderenti jew pajjiżi fil-fażi ta' adegħżjoni, bi speċjalizzazzjoni esperta rikonossuta f'oqsma magħżula mill-BEI, sabiex ikunu jistgħu jespandu l-attivitajiet tagħhom f'dawn l-oqsma. Jehtieg li l-proposti magħżulin jipproduċu għadd ta' attivitajiet (riċerka, organizzazzjoni ta' korsijiet u seminars, netwerking, tqassim ta' riżultati, eċċ) li jkunu suġġetti għal ftehim kuntrattwali mal-Bank.

Għas-sena akkademika 2012/2013, il-programm **EIBURS** għażel tliet linji godda ta' riċerka:

Il-Kejl tal-Impatt lil hinn mid-Dhul Finanzjarju

Minn mindu bdiet il-kriżi finanzjarja globali fl-2008, "l-investment fl-impatt" għibed hafna l-attenzjoni fid-dibattiti pubbliċi, fejn il-punt fokali kien fuq il-mistoqsija ta' kif is-swieq finanzjarji jistgħu jaqdu aħjar il-bżonnijiet tas-soċjetà u johlqu valur b'mod sostenibbli. Madankollu, għalkemm hemm kunsens dwar il-fatt li l-impatt soċjali għandu jkollu rwol aktar prominenti fit-tehid ta' deċiżjonijiet dwar l-investment, f'it intlaħaq progress dwar id-definizzjoni tal-ispazju ta' investment fl-impatt u fl-iżvilupp ta' kuncetti għall-integrazzjoni tal-kriterji tal-impatt soċjali u ambjentali fil-proċess ta' investment u l-kejl tar-riżultati li għandhom x'jaqsmu mal-impatt.

L-għan tal-proġett huwa li jexplora metodi tal-kejl u l-espressjoni tal-impatt soċjali gġenerat minn attività ta' investment fl-oqsma ta' intraprenditorija soċjali, mudelli tan-negozju ffukati fuq is-sostenibbiltà, u l-mikro-finanzi. Ir-riċerka għandha tissuggerixxi modi kif l-oġettivi tal-impatt soċjali u/jew ambjentali għandhom jiġu integrati fl-approċċ tad-deċiżjoni ta' investment ta' investituri mmexxija mill-politika.

Il-hidma tar-riċerka għandha tinkludi studju empiriku dwar kif l-investituri ffukati fuq l-impatt, bi sfondi kemm istituzzjonali kif ukoll mhux istituzzjonali, jiformulaw oġettivi tal-impatt fl-attivitajiet ta' investment tagħhom u f'liema stadju ssehh tali formulazzjoni ta' oġettivi. Barra dan għandha tanalizza wkoll id-dinamika li tali oġettivi tal-impatt tiġġenera fil-proċess tad-deċiżjoni ta' investment u fil-monitoraġġ u l-geštjoni tal-investment ladarba jkun sar l-investment. Ta' interess partikolari hija d-dinamika tar-relazzjoni bejn l-impatt soċjali/ambjentali u d-dhul finanzjarju u kif ir-riżultati tal-impatt miksuba maċ-ċessjoni jittqabblu mat-teżi tal-impatt ippreżentata fid-deċiżjoni tal-investment inizjali.

Fuq bażi ta' tali analiżi empirika l-istudju għandu jżviluppa evidenza tas-suq għall-kompatibbiltà tal-oġettivi soċjali/ambjentali u finanzjarji u jispjega f'liema ċirkostanzi tapplika tali dinamika.

Il-proposti għandhom jispeċifikaw fid-dettall l-approċċ tar-riċerka propost miċ-ċentru universitarju li, flimkien mal-istudju empiriku, jista' wkoll jinvolvi korsijiet, seminars/konferenzi, stharriġ u l-holqien ta' bażijiet

tad-dejta rilevanti għall-proġett. Il-proposti tar-riċerka għandhom juru wkoll kif jistgħu jinfluwenzaw opinjonijiet prattiċi mill-attività operazzjonali tal-grupp tal-Bank Ewropew tal-Investment (u b'mod partikolari l-Fond Ewropew tal-Investment) f'dan l-ispazju. Minhabba l-iżvilupp ta' dan is-segment tas-suq, hija mhegġa l-kollaborazzjoni transkonfinali bejn l-universitajiet u għandha tikkostitwixxi assi fil-proċess tal-għażla.

Litteriżmu Finanzjarju

Il-kriżijiet ekonomiċi globali riċenti enfasizzaw l-importanza tal-litteriżmu finanzjarju, jiġifieri s-sett ta' hiliel u għarfien li bih l-individwi jkunu jistgħu jieħdu deċiżjonijiet informati u effettivi permezz tal-fehim tagħhom tal-finanzi. L-evidenza tissuġġerixxi li n-nuqqas ta' litteriżmu finanzjarju seta' kkontribwixxa għall-kriżijiet sub-prime u oħrajn relatati ma' dawn. Dan ta' impetu għal għadd ta' programmi mmexxija mill-Istat f'bosta pajjiżi fl-Ewropa u postijiet oħrajn.

Iċ-ċentru tar-riċerka universitarja li jirċievi appoġġ mill-EIBURS ikun mistenni jwaqqaf programm ta' riċerka ffukat fuq l-inizjattivi ta' reviżjoni eżistenti b'mod kritiku, bil-għan li jiġu identifikati fatturi ta' suċċess u l-aħjar prassi. Għaldaqstant, jistgħu jintużaw metodoloġiji alternattivi biex jevalwaw l-impatt ta' tali inizjattivi, bhall-ittestjar ekonometriku jew l-oqfsa ta' valutazzjoni tal-impatt. Barra dan, għandu jagħmel analiżi tad-distakk għal għadd magħżul ta' pajjiżi tal-UE.

Il-fokus reġjonali tal-proposti għandu jkun, iżda mhux limitat għal, pajjiżi membri tal-OECD. L-applikanti huma mhegġa li jstabbilixxu sħubijiet ma' universitajiet u ċentri tar-riċerka oħrajn biex issir ir-riċerka. Il-proġett jista' jinvolvi attività addizzjonali li ċ-ċentru tar-riċerka universitarja jkun lest li jwettaq bl-għajnuma finanzjarja fil-linja tar-riċerka, inkluż:

- Organizzazzjoni ta' korsijiet, skejġel tas-sajf, konferenzi u seminars
- Holqien ta' bażijiet ta' dejta
- Stharriġ

Analizi tal-Benefiċċji meta mqabbla mal-Ispejjeż fis-Settur tar-Riċerka, l-Iżvilupp u l-Innovazzjoni

Il-kejl jew il-valutazzjoni tal-benefiċċji meta mqabbla mal-ispejjeż fl-infrastruttura tar-riċerka, l-iżvilupp u l-innovazzjoni (RŻI) huwa ferm diffiċli. Minkejja dan id-diskussjonijiet dwar il-politika globali qegħdin dejjem aktar jiffukaw fuq l-innovazzjoni u l-ekonomija tal-għarfien bħala mutur għat-tkabbir sostenibbli fuq żmien twil. Jintużaw għadd ta' metodi u indikaturi għall-istudju tal-impatti soċjoekonomiċi. Il-metodoloġija attwali fi hdan il-Bank hija konservattiva u allinjata mal-“Gwida għall-analiżi tal-benefiċċji meta mqabbla mal-ispejjeż fi proġetti ta' investment” tad-DG Regio. Madankollu, dan id-dokument fih innifsu juri nuqqas fl-ispejjeż għall-proġetti ta' investment u għall-istudju tas-settur tar-RŻI.

Sabiex jingħalaq id-distakk inizjalment, it-tim ta' JASPERS qabbd konsulent biex jaħdem mal-awtoritajiet Ċeki fuq l-iżvilupp ta' Gwida CBA għall-infrastruttura tar-R&Ż. Wara xi sentejn ta' esperjenza Prattika bl-użu ta' din il-gwida għet żviluppata bażi ta' dejta tajba, harsa ġenerali tat-tendenzi fis-settur u fehim tal-valur u l-limitazzjonijiet tal-gwida attwali.

Reviżjoni interna tal-gwida żviluppata ukoll il-fehim tal-medda ta' valuri monetizzati ġusti u xierqa li huma assoċjati mal-gwida, iżda kixfet ukoll dak li hu meħtieġ biex il-gwida tiġi żviluppata aktar.

Fl-istess hin, l-interess globali fis-CBA fis-settur żdied hafna u hemm hafna aktar studji tas-settur minn meta l-ewwel gwida għet żviluppata, u dawn jitwettqu kemm mill-amministrazzjoni ta' facilitajiet tar-riċerka ewlenin kif ukoll minn forums żviluppata speċjalment dwar is-suġġett (eżempju tajjeb ta' dan huwa FenRIAM (<http://www.fenriam.eu/> jew <http://www.fenriam.eu/doc/FenRIAM%20full%20guide.pdf>)).

L-għan tal-proġett huwa li tkompli l-hidma fuq ir-reviżjoni interna attwali u jiġi prodott mudell li huwa kredibbli b'mod akkademiku, robust iżda fl-istess hin faċli biex jiġi applikat u faċilment aċċessibbli. Sabiex jinkiseb dan, it-tim tar-riċerka jeħtieġ jirrevedi l-litteratura avvanzata fil-qasam, jevalwa l-mudelli b'kunsens li wiehed iħallas minn Stati Membri b'relazżjoni mal-benefiċċji varji li tipikament jikbru minn tali proġetti, jiżviluppa fehim tal-valuri tas-suq fejn applikabbli li huma assoċjati ma' tali benefiċċji potenzjali, u jiżviluppa fehim tat-tip tipiku ta' proġetti infrastrutturali tar-RŻI li huma interessati fil-finanzjament. Dan kollu jkun fi hdan qafas teoretiku xieraq.

X'jeħtieġ li jiġi pprezentat:

Iċ-ċentru tar-riċerka universitarja li jirċievi l-appoġġ taht il-EIBURS ikun mistenni jwaqqaf programm tar-riċerka iffukat fuq ir-reviżjoni ta' metodoloġiji u tbassir eżistenti tal-htigijiet ta' investment infrastrutturali, u biex jiżviluppa metodoloġija unifikata għat-tbassir tal-benefiċċji meta mqabbla mal-ispejjeż għall-użu fi hdan

il-Bank u minn ohrajn (idealment daww li jipproponu proġetti). Billi dan huwa studju mifruq fuq tliet snin, l-applikanti huma mheġġa jipproponu dati tal-gheluq għall-prezentazzjoni ta' dejta interim. Il-proġett jista' jinvolvi attivitajiet addizzjonali li ċ-ċentru universitarju jkun lest li jwettaq bl-ghajnuna finanzjarja fil-linja tar-riċerka, inkluż:

- Organizzazzjoni ta' korsijiet, skejjel tas-sajf, konferenzi u seminars
- Holqien ta' bażijiet ta' dejta
- Stharriġ

Dan il-proġett huwa kumplementari għal kull gwida CBA żviluppata jew aġġornata mill-istituzzjonijiet Ewropej ewlenin.

Il-proposti għandhom jiġu pprezentati bl-Ingliż jew bil-Franċiż, u d-data tal-gheluq għall-prezentazzjoni ta' proposti hija l-14 ta' Settembru 2012. Proposti pprezentati wara din id-data ma jiġux ikkunsidrati. Il-proposti għandhom jintbagħtu lil:

Kopja elettronika

universities@eib.org

u

Kopja stampata

EIB Institute
98-100, boulevard Konrad Adenauer
2950 Luxembourg
LUXEMBOURG

Attn. Ms Luísa FERREIRA, Co-ordinator.

Għal informazzjoni aktar dettaljata dwar il-proċess tal-ghażla tal-**EIBURS** u dwar il-programmi u l-mekkaniżmi l-ohrajn, jekk jogħġbok żur <http://institute.eib.org/>
